APXYTA --ΑΡΜΟΝΙΚΟΣ (Ελάχιστα ἀποσπάσματα) 


παρακείσθω δὲ καὶ νῦν τὰ Ἀρχύτα τοῦ Πυθαγορείου, 

οὗ μάλιστα καὶ γνήσια λέγεται εἶναι τὰ συγγράμματα: λέγει δ᾽ ἐν 
τῶι Περὶ μαθηματικῆς εὐθὺς ἐναρχόμενος τοῦ λόγου τάδε: κα- 
λῶς γέγονεν. 

ἀλλὰ καὶ Ἀ. ὁ Ταραντῖνος ἀρχόμενος τοῦ Ἁρμονικοῦ τὸ 

αὐτὸ οὕτω πὼς λέγει: καλῶς . ἀναστροφὰν ἔχει. 


τοὶ γὰρ περὶ τῶν καθόλο Vv. καλῶς 

διαγνόντες . καλῶς ὀψεῖσθαι. 

ταῦτα . ἀδελφεά. 

καλῶς μοι δοκοῦντι τοὶ περὶ τὰ μαθήματα διαγνώ- 
μεναι, καὶ οὐθὲν ἄτοπον ὀρθῶς αὐτούς, οἷά ἐντι, περὶ 
ἑκάστων φρονέειν᾽ περὶ γὰρ τᾶς τῶν ὅλων φύσιος καλῶς 
διαγνόντες ἔμελλον καὶ περὶ τῶν κατὰ μέρος, οἷά ἐντι, 
καλῶς ὀψεῖσθαι. περί τε δὴ τᾶς τῶν ἄστρων ταχυτᾶτος 
καὶ ἐπιτολᾶν καὶ δυσίων παρέδωκαν ἁμῖν σαφῆ διάγνω- 
σιν καὶ περὶ γαμετρίας καὶ ἀριθμῶν καὶ σφαιρικᾶς καὶ 
οὐχ ἥκιστα περὶ μωσικᾶς. ταῦτα γὰρ τὰ μαθήματα δο- 
κοῦντι ἦμεν ἀδελφεά- περὶ γὰρ ἀδελφεὰ τὰ τῶ ὄντος 
πρώτιστα δύο εἴδεα τὰν ἀναστροφὰν ἔχει. πρᾶτον μὲν 
οὖν ἐσκέψαντο, ὅτι οὐ δυνατόν ἐστιν ἦμεν ψόφον μὴ 
γενηθείσας πληγᾶς τινῶν ποτ᾽ ἄλλαλα. πλαγὰν δ᾽ ἔφαν 
γίνεσθαι, ὅκκα τὰ φερόμενα ἀπαντιάξαντα ἀλλάλοις 
συμπέτηι: τὰ μὲν οὖν ἀντίαν φορὰν φερόμενα ἀπαντιά- 
ζοντα αὐτὰ αὐτοῖς συγχαλᾶντα, τ ἃ δ᾽ ὁμοίως φερό- 
μενα, μὴ ἴσωι δὲ τάχει, περικαταλαμβανόμενα παρὰ τῶν 
ἐπιφερομένων τυπτόμενα ποιεῖν ψόφον. πολλοὺς μὲν δὴ 
αὐτῶν οὐκ εἶναι ἁμῶν τᾶι φύσει οἵους τε γινώσκεσθαι, 
τοὺς μὲν διὰ τὰν ἀσθένειαν τᾶς πλαγᾶς, τοὺς δὲ διὰ 

τὸ μᾶκος τᾶς ἀφ᾽ ἁμῶν ἀποστάσιος, τινὰς δὲ καὶ διὰ τὰν 
ὑπερβολὰν τοῦ μεγέθεος᾽ οὐ γὰρ παραδύεσθαι ἐς τὰν 
ἀκοὰν ἁμῖν τὼς μεγάλως τῶν ψόφων, ὥσπερ οὐδ᾽ ἐς τὰ 
σύστομα τῶν τευχέων, ὅκκα πολύ τις ἐγχέηι, οὐδὲν 
ἐγχεῖται. τὰ μὲν οὖν ποτιπίπτοντα ποτὶ τὰν αἴσθασιν 

ἃ μὲν ἀπὸ τᾶν πλαγᾶν ταχὺ παραγίνεται καὶ ἰσχυρῶ ς, 
ὀξέα φαίνεται, τὰ δὲ βραδέως καὶ ἀσθενῶς, βαρέα δο- 
κοῦντι ἦμεν. αἰ γάρ τις ῥάβδον λαβὼν κινοῖ νωθρῶς τε 
καὶ ἀσθενέως, TH πλαγᾶι βαρὺν ποιήσει τὸν ψόφον" 

αἱ δέ κα ταχύ τε καὶ ἰσχυρῶς, ὀξύν. οὐ μόνον δέ κα τού- 
τῶι γνοίημεν, ἀλλὰ καὶ ὅκκα ἄμμες ἢ λέγοντες ἢ ἀεί- 
δοντες χρήιζομές τι μέγα φθέγξασθαι καὶ ὀξύ, σφοδρῶι 
τῶι πνεύματι φθεγγόμενοι *** ἔτι δὲ καὶ τοῦτο συμβαί- 
vel ὥσπερ ἐπὶ βελῶν: τὰ μὲν ἰσχυρῶς ἀφιέμενα πρόσω 
φέρεται, τὰ δ᾽ ἀσθενῶς, ἐγγύς. τοῖς γὰρ ἰσχυρῶς φερο- 
μένοις μᾶλλον ὑπακούει ὁ ἀήρ: τοῖς δὲ ἀσθενῶς, ἧσσον. 
τωὐτὸ δὲ καὶ ταῖς φωναῖς συμβήσεται: τᾶι μὲν ὑπὸ τῶ 
ἰσχυρῶ τῷ πνεύματος φερομέναι μεγάλαι τε ἦμεν καὶ 
ὀξέαι, τᾶι δὲ ὑπὸ ἀσθενέος μικρᾶι τε καὶ βαρέαι. ἀλλὰ 
μὰν καὶ τούτωι ya κα ἴδοιμες ἰσχυροτάτοωι σαμείωι, ὅτι 


TO αὐτῶ φθεγξαμένω μέγα μὲν πόρσωθέν κ᾿ ἀκούσαιμες" 
μικρὸν δέ, οὐδ᾽ ἐγγύθεν. ἀλλὰ μὰν καὶ ἔν γα τοῖς αὐλοῖς 
τὸ ἐκ τῶ στόματος φερόμενον πνεῦμα ἐς μὲν τὰ ἐγγὺς 

τῷ στόματος τρυπήματα ἐμπῖπτον διὰ τὰν ἰσχὺν τὰν 
σφοδρὰν ὀξύτερον ἀχον ἀφίησιν, ἐς δὲ τὰ πόρσω, βαρύ- 
TEPOV’ ὥστε δῆλον ὅτι ἁ ταχεῖα κίνασις ὀξὺν ποιεῖ, ἁ δὲ 
βραδεῖα βαρὺν τὸν ἀχον. ἀλλὰ μὰν καὶ τοῖς ῥόμβοις 

τοῖς ἐν ταῖς τελεταῖς κινουμένοις τὸ αὐτὸ συμβαίνει" 
ἡσυχᾶι μὲν κινούμενοι βαρὺν ἀφιέντι ἀχον, ἰσχυρῶς δέ, 
ὀξύν. ἀλλὰ μὰν καὶ ὅ γα κάλαμος, αἴ κά τις αὐτῶ τὸ 
κάτω μέρος ἀποφράξας ἐμφυσῆι, ἀφήσει βαρέαν τινὰ 
ἁμῖν φωνάν: ai δέ κα ἐς τὸ ἥμισυ ἢ ὁπόστον ὧν μέρος 
αὐτῷ, ὀξὺ φθεγξεῖται᾽ τὸ γὰρ αὐτὸ πνεῦμα διὰ μὲν TH 
μακρῷ τόπω ἀσθενὲς ἐκφέρεται, διὰ δὲ τῷ μείονος σφο- 
δρόν. 

εἰπὼν δὲ καὶ ἄλλα περὶ τοῦ διαστημοτικὴν εἶναι τὴν τῆς φωνῆς 
κίνησιν συγκεφαλαιοῦται τὸν λόγον Wc" 

ὅτι μὲν δὴ τοὶ ὀξεῖς φθόγγοι τάχιον κινέονται, οἱ δὲ 
βαρεῖς βράδιον, φανερὸν ἁμῖν ἐκ πολλῶν γέγονεν. 

καὶ ἄλλοι δὲ πολλοὶ τῶν 

παλαιῶν οὕτω φέρονται, καθάπερ καὶ 

Διονύσιος ὁ Ἁλικαρνασσεὺς καὶ Ἀρχύτας ἐν τῶι Περὶ μουσικῆς . 
A. δὲ περὶ τῶν μεσοτήτων λέγων γράφει ταῦτα" 

μέσαι δέ ἐντι τρῖς τᾶι μουσικᾶι, μία μὲν ἀριθμητικά, 
δευτέρα δὲ ἁ γεωμετρικά, τρίτα δ᾽ ὑπεναντία, ἂν καλέοντι 
ἁρμονικάν. ἀριθμητικὰ μέν, ὅκκα ἔωντι τρεῖς ὅροι κατὰ 
τὰν τοίαν ὑπεροχὰν ἀνὰ λόγον᾽ ὧι πρᾶτος δευτέρου 
ὑπερέχει, τούτωι δεύτερος τρίτου ὑπερέχει. καὶ ἐν ταύ- 
ται τᾶ τ ἀναλογίαι συμπίπτει Ev τὸ τῶν μειζόνων 
ὅρων διάστημα μεῖον, τὸ δὲ τῶν μειόνων μεῖζον. ἁ γεωμε- 
τρικὰ δέ, ὅκκα ἔωντι οἷος ὁ πρᾶτος ποτὶ τὸν δεύτερον, 
καὶ ὁ δεύτερος ποτὶ τὸν τρίτον. τούτων δ᾽ οἱ μείζονες 
ἴσον ποιοῦνται τὸ διάστημα καὶ οἱ μείους. ἁ δ᾽ ὑπεναν- 
tia, ἂν καλοῦμεν ἁρμονικάν, ὅκκα ἔωντι τοῖοι ὦ ι ὁ 
πρᾶτος ὅρος ὑπερέχει τοῦ δευτέρου αὐταύτου μέρει, 
τούτωι ὁ μέσος τοῦ τρίτου ὑπερέχει τοῦ τρίτου μέρει. 
γίνεται δ᾽ ἐν ταύται τᾶι ἀναλογίαι τὸ τῶν μειζόνων 

ὅρων διάστημα μεῖζον, τὸ δὲ τῶν μειόνων μεῖον. 

ἐκ τοῦ Ἀρχύτου Περὶ μα- 

θημάτων᾽ δεῖ . ἀδικῆσαι. 

διόπερ ὁ Ἀ. ἐν τῶι Περὶ μαθηματικῶν λέγει 

δεῖ ἀδύνατον. 

δεῖ γὰρ ἢ μαθόντα παρ᾽ ἄλλω ἢ αὐτὸν ἐξευρόντα, ὧν 
ἀνεπιστάμων ἦσθα, ἐπιστάμονα γενέσθαι. τὸ μὲν ὧν μα- 
θὲν παρ᾽ ἄλλω καὶ ἀλλοτρίαι, τὸ δὲ ἐξευρὲν δι᾿ αὔταυτον 
καὶ ἰδίαι" ἐξευρεῖν δὲ μὴ ζατοῦντα ἄπορον καὶ σπάνιον, 
ζατοῦντα δὲ εὔπορον καὶ ῥάιδιον, μὴ ἐπιστάμενον δὲ ζη- 
τεῖν ἀδύνατον. 

στάσιν μὲν ἔπαυσεν, ὁμόνοιαν δὲ αὔξησεν λογισμὸς 
εὑρεθείς᾽ πλεονεξία τε γὰρ οὐκ ἔστι τούτου γενομένου 
καὶ ἰσότας ἔστιν" τούτωι γὰρ περὶ τῶν συναλλαγμάτων 
διαλλασσόμεθα. διὰ τοῦτον οὖν οἱ πένητες λαμβάνοντι 


παρὰ τῶν δυναμένων, οἵ τε πλούσιοι διδόντι τοῖς δεο- 
μένοις, πιστεύοντες ἀμφότεροι διὰ τούτω τὸ ἶσον ἕξειν. 
κανὼν δὲ καὶ κωλυτὴρ τῶν ἀδικούντων ἐὼν τοὺς μὲν 
ἐπισταμένους λογίζεσθαι πρὶν ἀδικεῖν ἔπαυσε, πείσας 
ὅτι οὐ δυνασοῦνται λαθεῖν, ὅταν ἐπ᾽ αὐτὸν ἔλθωντι: τοὺς 
δὲ μὴ ἐπισταμένους, ἐν αὐτῶι δηλώσας ἀδικοῦντας, ἐκώ- 
λυσεν ἀδικῆσαι. 


